

السلام عليكم ورحمة الله وبركاته

ایک شخص نے درج ذیل الفاظ کے ساتھ تکبیر کہی۔

«اللَّهُ أَكْبَرُ - اللَّهُ أَكْبَرُ - اشْهَدَانِ لَا إِلَهَ إِلَّا اللَّهُ - اشْهَدَانِ مُحَمَّدٌ رَسُولُ اللَّهِ - حَمْدُ عَلَى الصَّلَاةِ حَمْدُ عَلَى الصَّلَاةِ - قَدْ قَامَتِ الصَّلَاةُ - اللَّهُ أَكْبَرُ - اللَّهُ أَكْبَرُ - لَا إِلَهَ إِلَّا اللَّهُ»

یہ تکبیر سن کر لوگوں نے شور مچا دیا کہ یہ تکبیر ناقص اور غلط ہے۔ دوسری تکبیر کبھی چلیے۔ آپ اس مسئلہ کو حل فرما کر ہفت روزہ تنظیمِ اجماع میں شائع فرما دیں تاکہ حقیقت واضح ہو جائے۔؟

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

آپ کے ساتھی نے جو اقامت (تکبیر) کہی وہ بخاری شریف میں ہے۔ چنانچہ کتاب الصلوٰۃ باب الاذان فصل اول میں ہے۔

«عن انس قال ذكروا النار والناس قد ذكرها اليهود والنصارى فامر بلال ان يثقب الاذان وان يوتر الامه قال اسمعيل فذكرته للاب خصال الا الاقامه» (متفق عليه)

یعنی حضرت انس رضی اللہ عنہ سے روایت ہے کہ صحابہ کرام نے آگ اور ناقوس کا ذکر کیا۔ پس انہوں نے کہا کہ یہ یہود و نصاریٰ کا کام ہے پس بلال کو حکم دیا گیا کہ اذان دوہری کہیں اور اقامت (گلیہ) اکبری کہیں۔ اسمعیل (راوی) کہتے ہیں کہ میں نے اس حدیث کا ذکر ایوب کے پاس کیا تو اس نے کہا «الاقامت یعنی قد قامت الصلوة» کا لفظ دوم ہے۔

اس حدیث کا مطلب یہ ہے کہ اذان کا حکم آنے سے پہلے صحابہ کرام نے آگ اور ناقوس (وہ لکڑی جو بجاتی جاتی ہے) کا ذکر کیا ہے کہ کسی اونچی جگہ آگ بجلا کر یا ناقوس بجا کر لوگوں کو اطلاع دی جائے کہ وہ نماز کئے آجائیں۔ پھر انہوں نے یہود و نصاریٰ کا ذکر کیا کہ آگ یہود جلاتے ہیں۔ اور ناقوس نصاریٰ بجاتے ہیں ان کی مشابہت ہمارے لئے جائز نہیں۔ اس کے بعد اذان کا حکم آگیا تو بلال کو حکم دیا گیا کہ اذان دوہری اور اقامت اکہری کہیں مگر اقامت میں قدامت الصلوٰۃ کا لفظ دومرتبہ ہے۔ اس کے سوا باقی تکبیر اکہری ہونے کا مطلب یہ ہے کہ اذان کی منہبت اکہری ہے۔ اس لئے اقامت کے شروع میں اللہ اکبر کا لفظ چار مرتبہ کی بجائے دومرتبہ ہے۔ اور آخر میں اللہ اکبر اللہ اکبر اذان کے موافق ہے۔ یہ اکہر المثنیٰ ایک مرتبہ نہیں ہوگا۔

دوسری حدیث مشکوٰۃ کے اسی باب فصل ثانی میں حدیث ہے۔

«عن ابن عمر قال كان الاذان على عهد رسول الله صلى الله عليه وسلم مرتين والاقامة مرة غير انه كان يقول قدامت الصلوة قدامت الصلوة - رواه ابو داود والنسائي والدارمي»

یعنی عبداللہ بن عمر رضی اللہ عنہ سے روایت ہے کہ نبی صلی اللہ علیہ وسلم کے زمانہ میں اذان دو مرتبہ اور تکبیر ایک مرتبہ تھی «قد قامت الصلوة» کا لفظ دو مرتبہ۔ اس کو ابو داؤد، نسائی، دارمی نے روایت کیا ہے۔

یہ دونوں حدیثیں جو پہاچ نکالیوں (بخاری، مسلم، ابوداؤد، نسائی، دارمی) کے حوالہ سے ذکر ہوئیں۔ اکبری تکبیر کی دلیل ہیں۔ ان کے علاوہ دیگر کتب میں بھی روایات ہیں اور دوسری تکبیر کی حدیث، بخاری و مسلم میں نہیں۔ ابوداؤد وغیرہ میں ہے۔ جو مشکوٰۃ کے اسی باب میں ہے۔ اس کے الفاظ یہ ہیں:

«عن أبي حمزة ورواه النجاشي وسلم عليه السلام عشرة كلمة والاقامة سبع عشرة كلمة رواه أحمد والترمذي والبخاري وابن ماجه»

حضرت ابو حمزہ رضی اللہ عنہ سے روایت ہے کہ نبی صلی اللہ علیہ وسلم نے ان کو اذان کے انیس کلمے سکھائے۔ اور اقامت کے سترہ کلمے سکھائے۔

اور اذان کے انیس کلموں کی تشریح ابو مخذومہ کی ہی روایت سے مسلم شریف میں یوں موجود ہے۔

[illegible]

ابومعزورہ رضی اللہ عنہ سے روایت ہے وہ فرماتے ہیں کہ رسول اللہ صلی اللہ علیہ وسلم نے خود بنفس نفیس مجھے اذان سکھائی۔ پس فرمایا «اللہ اکبر۔ اللہ اکبر۔ اللہ اکبر۔ اللہ اکبر» (چار مرتبہ) «اشہد ان لا الہ الا اللہ» (دو مرتبہ) «اشہد ان محمد رسول اللہ» (دو مرتبہ) دوبارہ پھر لوٹ کر تشہد کہ کلمات کیسے دو دو مرتبہ۔ «حی علی الصلوۃ» دو مرتبہ۔ «حی علی الفلاح» دو مرتبہ۔ «اللہ اکبر۔ اللہ اکبر» دو مرتبہ «لا الہ الا اللہ» ایک مرتبہ۔ اس کو مسلم نے روایت کیا ہے۔

